



## इंदौर एजुकेशनल कंसोर्टियम बनाने पर हुआ विचार

इंदौर (आरएनएन)। आईआईटी इंदौर ने बुधवार को शहर के शैक्षणिक संस्थानों के साथ एक ऑनलाइन बैठक आयोजित की। इसमें कोविड-19 के कारण शिक्षण पद्धतियों, होस्टल और भोजन सुविधाओं में लाए गए बदलावों व शैक्षणिक गतिविधियों के बारे में चर्चा की गई। शैक्षणिक संस्थानों ने कोविड-19 को संभालने में उनके अनुभव, लागू प्रथाओं और ऑनलाइन परीक्षा आयोजित करने के लिए अपनाए गए तरीके की चर्चा की। बैठक में शहर के लिए भविष्य में एक साथ काम करने, अधिक तालमेल के लिए एक नया एवेन्यू विकसित करने के लिए एक साझा मंच प्रदान किया गया। इंदौर एजुकेशनल कंसोर्टियम बनाने पर भी विचार किया गया जो शहर की शिक्षा संस्कृति को समृद्ध करने और

सामान्य गतिविधियों पर सिंक में काम करने की दिशा में काम करेगा।

### ये हुए शामिल

आईआईटी इंदौर से प्रो. नीलेश कुमार जैन, कार्यवाही निदेशक, डॉ. एस.के. विश्वकर्मा डीन ऑफ स्टूडेंट अफेयर्स, डॉ. देवेन्द्र देशमुख अकादमिक मामलों के डीन, डॉ. आई.ए. पलानी डीन ऑफ रिसर्च एंड डेवलपमेंट, डॉ. मनीष गोयल इंफ्रास्ट्रक्चर डेवलपमेंट के डीन और एस.पी. होटा रजिस्ट्रार प्रभारी, डीएविवि की कुलपति डॉ. रेणु जैन, एसजीएसआईआईएस के निदेशक डॉ. आर.के. सक्सेना, आईआईएम के मुख्य प्रशासनिक अधिकारी कर्नल गुरुराज, रमन्ना सेंटर फॉर एडवांस्ड टेक्नोलॉजी से डॉ. अरुप बनर्जी समेत अन्य बैठक में शामिल हुए।